



## سوال

(106) کون کون سی پیداوار میں زکوٰۃ ہے؟

## جواب

السلام علیکم ورحمۃ اللہ وبرکاتہ

بعض مزرعوں میں کئی طرح کے میوے اور زسبزیاں پیدا ہوتی ہیں کیا ان میں زکوٰۃ ہے؟ اور وہ کون کون سی پیداوار ہیں جن میں زکوٰۃ واجب ہوتی ہے؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

میوے اور اسی طرح وہ سبزیاں جو پانی اور ذخیرہ نہیں کی جاتیں مثلاً تربوز اور انار وغیرہ ان میں زکوٰۃ نہیں الایہ کہ ان کی تجارت کی جائے تجارت کی صورت میں ان کی قیمت پر جب سال گزر جائے اور وہ نصاب کو پہنچ جائے تو دیگر تجارتی سامانوں کی طرح ان میں بھی زکوٰۃ واجب ہوگی البتہ وہ پھل اور غلے جو ناپے اور ذخیرہ کئے جاتے ہیں جیسے کھجور، کشمش، گیہوں اور جو وغیرہ ان میں زکوٰۃ واجب ہے کیونکہ اللہ تعالیٰ کا یہ ارشاد عام ہے:

وَأْتُوا حَقَّهُ يَوْمَ حَصَادِهِ ... [۱۴۱](#) ... سورة الانعام

”جس دن ان کو کاٹوان کا حق ادا کرو۔“

اور فرمایا:

وَأْتُوا الصَّلَاةَ وَأَتُوا الزَّكَاةَ ... [۴۳](#) ... سورة البقرة

”نماز قائم کرو اور زکوٰۃ ادا کرو۔“

نیز رسول اللہ صلی اللہ علیہ وسلم کا ارشاد ہے:

”پانچ وسق سے کم کھجور اور دانے (غلے) میں زکوٰۃ نہیں ہے۔“ (متفق علیہ)

اس حدیث سے ثابت ہوتا ہے کہ وہ غلے جو ناپے اور ذخیرہ کئے جاتے ہیں جب ان کی مقدار پانچ وسق پہنچ جائے تو اس میں زکوٰۃ واجب ہے نیز رسول اللہ صلی اللہ علیہ وسلم نے گیہوں



اور جو میں زکاۃ لی ہے جو اس بات کی دلیل ہے کہ ان کے مثل غلوں میں زکاۃ واجب ہے۔

ہذا ما عنہم والی اللہ اعلم بالصواب

## ارکانِ اسلام سے متعلق اہم فتاویٰ

صفحہ: 174

محدث فتویٰ